

**నగరంలో ప్రతిష్ఠాత్మకంగా జరిగే స్వాతంత్ర్య దినోత్సవ వేడుకలకు పటిష్ఠమైన బందోబస్తు ఏర్పాటు పాస్లు కలిగి ఉన్నవారికి మాత్రమే స్టేడియంలోనికి అనుమతి**

ది.15.08.2021వ తేదీన విజయవాడ, ఇందిరాగాంధీ మున్సిపల్ స్టేడియంలో ఆంధ్రప్రదేశ్ రాష్ట్ర ప్రభుత్వం ప్రతిష్ఠాత్మకంగా నిర్వహించే 75వ స్వాతంత్ర్య దినోత్సవ వేడుకలకు గౌరవ ఆంధ్రప్రదేశ్ రాష్ట్ర ముఖ్యమంత్రి వర్యులు హాజరవుతారు. స్వాతంత్ర్య దినోత్సవ వేడుకల ప్రక్రియ సజావుగా, ప్రశాంతంగా జరిగేందుకు, వేడుకలకు ఎలాంటి ఇబ్బంది లేదా అడ్డంకి లేకుండా మరియు ఎటువంటి అవాంఛనీయ సంఘటనలు చోటుచేసుకోకుండా ఉండేందుకు ప్రజాశాంతి భద్రతల పరిరక్షణ దృష్ట్యా పోలీస్ అధికారులు మరియు సిబ్బందిని అప్రమత్తం చేస్తూ, పటిష్ఠమైన బందోబస్తు చర్యలు తీసుకోవడం జరిగింది.

ముఖ్యంగా కరోనా దృష్ట్యా ఈ వేడుకలకు వివిధ శాఖల మంత్రులు, ప్రజా ప్రతినిధులు, అధికారిక ప్రముఖులు, ప్రభుత్వ అధికారులు, పాత్రికేయులు మాత్రమే పరిమిత సంఖ్యలో హాజరుకానున్నారు. నిర్దేశించిన పాస్లు కలిగి ఉన్న వారిని మాత్రమే వేడుకలు జరిగే ఇందిరాగాంధీ మున్సిపల్ స్టేడియంలోనికి అనుమతించడం జరుగుతుంది. కావున ప్రజలు, యువత, పాఠశాల మరియు కళాశాలల విద్యార్థులు నిరుత్సాహపడకుండా స్టేడియంలో జరిగే స్వాతంత్ర్య దినోత్సవ వేడుకలను ప్రచార మాధ్యమాల్లో వీక్షించవలసిందిగా విజ్ఞప్తి చేస్తున్నాము.

వేడుకలు జరుగబోవు ఇందిరాగాంధీ మున్సిపల్ స్టేడియం లోపల మరియు స్టేడియం చుట్టు ప్రక్కల ముఖ్యమైన ప్రదేశాల్లో ముందస్తు బందోబస్తు చర్యలు చేపట్టడం జరిగింది. బందోబస్తు విధుల నిర్వహణకు ఏ.సి.పి.లు 9 మంది, ఇన్స్పెక్టర్లు 31 మంది, ఎస్.ఐ.లు 65 మంది, ఏ.ఎస్.ఐ.లు, హెడ్ కానిస్టేబుళ్లు, పోలీస్ కానిస్టేబుళ్ళు, హోంగార్డులు, అలాగే నగర సిటీ ఆర్మీడ్ రిజర్వ్ నుండి మరియు బయటి ప్రాంతాల నుండి సాయుధ పోలీసు బలగాలు, రోప్ పార్టీలు, ట్రాఫిక్ పోలీసులు మొత్తం కలిపి 943 మంది పోలీసు అధికారులు, సిబ్బంది మరియు హోంగార్డులను బందోబస్తుకు కేటాయించడం జరిగింది. అలాగే వేడుకలు జరుగు స్టేడియం లోపల సీసీ కెమేరాలను ఏర్పాటు చేయడంతో పాటు డ్రోన్లు మరియు పాల్కన్ వాహనాన్ని ఉపయోగించడం ద్వారా కార్యక్రమాన్ని నిరంతరం పర్యవేక్షించడం జరుగుతుంది.

ముఖ్యంగా కరోనా వైరస్ వ్యాప్తి దృష్ట్యా వేడుకలకు హాజరయ్యే ప్రతి ఒక్కరూ విధిగా మాస్కులు ధరించాలి, సామాజిక దూరం పాటించాలి. అలాగే శానిటైజర్ తో చేతులను శుభ్రం చేసుకోవడం తదితర కోవిడ్ నిబంధనలను తప్పకుండా పాటించాలని తెలియజేస్తున్నాము. కరోనా కారణంగా బయట జరుగుతున్న పరిస్థితులను విజ్ఞతతో ఆలోచించాలని, నిబద్ధతతో స్వీయ రక్షణ చర్యలు తీసుకోవాలని విజ్ఞప్తి చేస్తూ పోలీస్ శాఖకు సహకరించవలసిందిగా కోరుతున్నాము.

కమీషనర్ ఆఫ్ పోలీస్  
విజయవాడ సిటీ